



నిశితాత్మి కరెంట్ మాతృలు

సమైక్య పాలనలో రాత్రి కరెంట్ కు బలైన రైతులు



2010 నుంచి 2014 వరకు ఉమ్మడి నల్లగొండ జిల్లాలో 290 మంది మృత్యువాత ఆర్థికంగా కుంగిపోయిన బాధిత కుటుంబాలు నాడు రోజుకు రెండు, మూడు గంటల కరెంట్ ఎప్పుడొస్తుందో.. ఎప్పుడు పోతుందో తెలియని దుస్థితి రాత్రిళ్లు బోరు బావుల కాడ రైతుల పడిగాపులు కరెంట్ షాక్, పాముకాట్లతో మరణ మృదంగం

స్వరాష్ట్రంలో 24 గంటల ఉచిత విద్యుత్ సరఫరా


నాణ్యమైన కరెంట్ తో తీరిన కష్టాలు కాంగ్రెస్ ను నమ్మి తే కరెంట్ కాట కల్పనల్లో అంటున్న రైతాంగం

తెలంగాణ రాష్ట్రం ఏర్పడక ముందు రైతులు దశాబ్దాల తరబడి కరెంట్ కష్టాలు అనుభవించారు. రోజుకు కనీసం మూడు, నాలుగు గంటల కరెంట్ కూడా రాకపోయేది. దీంతో పంటలు ఎండిపోయి రైతులు తీవ్రంగా నష్టపోయేవారు. వచ్చే కరెంట్ కూడా లోకల్ లెవెలింగ్ కావడంతో మోటర్లు కాలిపోయేవి. ట్రాన్స్ ఫార్మర్లు పేలిపోయేవి. వాటి మరమ్మత్తుల కోసం రైతులు తిరిగి ఖర్చులు పెట్టకోవాల్సి వచ్చేది. ఎప్పుడొస్తదో.. ఎప్పుడు పోతదో తెలియని కరెంట్ కోసం రైతులు రాత్రివేళల్లో బోరు బావుల దగ్గరే నిద్రపోయేవారు. కరెంట్ రాగానే మోటర్లు ఆన్ చేసుకునేవారు. ఈ క్రమంలో అనేక మంది రైతులు కరెంట్ షాక్, పాము కాటుకు గురై మృత్యువాత పడ్డారు. దీంతో ఆయా కుటుంబాలు పెద్ద దిక్కును కోల్పోయి ఆర్థికంగా చితికిపోయిన పరిస్థితి.

- నల్లగొండ సీటీ, నవంబర్ 4

స్వరాష్ట్రంలో నిరంతర వెలుగులు

అన్నదాతకు అండగా నిలుస్తున్న రాష్ట్ర ప్రభుత్వం.. వ్యవసాయానికి 24గంటల ఉచిత కరెంట్ ఇస్తున్నది. తెలంగాణ రాష్ట్రం ఆవిర్భావం తర్వాత జిల్లాలో విద్యుత్ సరఫరా అభివృద్ధి కోసం ప్రభుత్వం రూ. 825 కోట్లు ఖర్చు చేసింది. జిల్లాలో 1,12,027 మంది వినియోగదారులు ఉచిత విద్యుత్ ను వినియోగించుకుంటున్నారు. తెలంగాణ రాష్ట్రం ఏర్పడక ముందు జిల్లాలో 81,338 కనెక్షన్లు మాత్రమే ఉండేవి. అంటే స్వరాష్ట్రంలో 30,689 కొత్త కనెక్షన్లు వచ్చాయి. ఈ కనెక్షన్లకు రూ.153 కోట్లు ఖర్చు చేశారు.



మూడు గంటల కరెంట్ చాలంటున్న కాంగ్రెస్

ఉచిత కరెంట్ పై కాంగ్రెస్ నేతలు రోజుకో మాట మాట్లాడుతున్నారు. ఇటీవల పీసీసీ చీఫ్ రేవంత్ రెడ్డి వ్యవసాయానికి మూడు గంటల కరెంట్ ఇస్తే సరిపోతుందని వ్యాఖ్యానించారు. అదేవిధంగా కర్ణాటక డిప్యూటీ సీఎం సైతం ఆ రాష్ట్రంలో 5గంటల ఇస్తున్నామని వేర్కొన్నారు. ఒకవేళ కాంగ్రెస్ పార్టీ అధికారంలోకి వస్తే మళ్ళీ పాత రోజులు పునరావృతం అయ్యే ప్రమాదం లేకపోలేదు. ఇప్పుడే మూడు గంటల కరెంట్ పై ధైర్యంగా మాట్లాడితే.. పవర్ లోకి వస్తే ఇక రోజు కరెంట్ కష్టాలు తప్పవు. మళ్ళీ మోటర్ల కోసం రాత్రిళ్లు పడిగాపులు కాయాల్సిన దుస్థితి తలెత్తనుంది.

పదేండ్లలో పెరిగిన విద్యుత్ కనెక్షన్లు.. తగ్గిన ప్రమాదాలు

సమైక్య రాష్ట్రంలో విద్యుత్ డిమాండ్ రోజురోజుకూ పెరుగుతున్నది. జిల్లాలో గతంలో 7 మిలియన్ యూనిట్ల వాడకం ఉండగా.. ప్రస్తుత వాసకాలం సీజన్లో సగటున 18 మిలియన్ యూనిట్ల వాడకం ఉన్నది. అయినా రైతులకు 24 గంటల నాణ్యమైన కరెంట్ అందిస్తున్నారు. వినియోగం పెరిగినా డిమాండ్ కు సరిపడా విద్యుత్ సరఫరా చేయడంతో ప్రమాదాలు తగ్గాయి. రాష్ట్రం ఏర్పడక ముందు నల్లగొండ జిల్లాలో లక్షా 46 వేల విద్యుత్ కనెక్షన్లు ఉండగా.. రాష్ట్రం ఏర్పడిన తర్వాత 2లక్షల 40వేల కనెక్షన్లకు పెరిగాయి. గతంలో కంటే మూడు రెట్ల విద్యుత్ కనెక్షన్లు పెరిగినా ప్రమాదాలు మాత్రం తగ్గముఖం పట్టాయి.

నాడు కరెంట్ సరిగ్గా రాకపోయేది

సమైక్య పాలనలో వ్యవసాయానికి సరిగ్గా కరెంట్ రాకపోయేది. వచ్చినా ఉండేది కాదు. ఎప్పుడూ వచ్చి పోతుండేది. కరెంట్ ఎప్పుడొస్తదో తెలియక రాత్రి సమయంలో పాలం కాడ జాగారం చేసేది. రాత్రంతా అక్కడే ఉండాలి వచ్చేది. పాముల భయానికి మంట వేసుకునేది. కేసీఆర్ సారు వచ్చినంత కరెంట్ పుల్లుగా ఉన్నది. ఇప్పుడు బావి దగ్గరకు పోయే పనే లేదు. ఆటోమేటిక్ బిగిస్ట్రీ ఇంట్లో ఉన్నా మోటర్లు పోస్తవి. నాడు పారడం కష్టంగా ఉండే.. ఇప్పుడు నీళ్లు ఎక్కువవుతున్నాయి.

- సింగం సైదయ్య, రాజుపేట, తిప్పర్తి మండలం



కరెంట్ కష్టాలు తీర్చిన దేవుడు కేసీఆర్

తెలంగాణ రాష్ట్రం రాక ముందు కరెంట్ సమయానికి వచ్చేది కాదు. రాత్రి పూట ఇస్తే మోటర్ పెట్టడానికి పోతే రెండు సార్లు తేలు కరిచింది. రాత్రి కరెంట్ వేసి వచ్చే వరకు ఇంట్లో వారంతా నిద్రపోకుండా బిక్కుబిక్కుమంటూ నా కోసం ఎదురు చూసేది. లోకల్ లెవెలింగ్ నిత్యం ట్రాన్స్ ఫార్మారులు, మోటర్లు కాలిపోయేవి. రిపేరు చేయించడం భారమయ్యేది. తెలంగాణ సర్కారు వచ్చినంత నాణ్యమైన విద్యుత్ 24గంటల ఇస్తున్నారని. ఇప్పుడు నాకున్న 2.5 ఎకరాల్లో ఏ ఇబ్బంది లేకుండా పరి పాలం సాగు చేస్తున్నా. రాత్రి పూట బాయికాడికి పోయే బాధ తప్పింది. రైతుల కరెంట్ కష్టాలు తీర్చిన దేవుడు కేసీఆర్ సార్ కు రైతులందరం అండగా ఉంటాం.

- వడ్డావ బిచ్చానాయక్, తిమ్మాపురం, బొమ్మలరామారం మండలం



కాంగ్రెస్ పాలనంతా కరెంట్ కోతలే



గత కాంగ్రెస్ పాలనంతా కరెంట్ కోతలే. పొద్దుమాపు తేడా లేకుండా కరెంట్ కోసం ఎదురు చేసేవాళ్లం, రాత్రిళ్లు ఎప్పుడొస్తదో తెల్యక పాలం కాడనే నిద్ర లేని రాత్రిళ్లు గడిపేటోళ్లం. కరెంట్ లేక పంటలు ఎండిపోయేవి.

కాంగ్రెస్ పాలనలో రైతుల గోసలు చెప్పనలవి కానివి. ఎప్పుడొస్తదో తెల్యక పోయేది. వస్తే ఉండేది కాదు. దీంతో పంటలు ఎండిపోయి పెట్టిన పెట్టుబడి కూడా రాకపోయేది. తెలంగాణ రాష్ట్రం వచ్చాక కరెంట్ కష్టాలు పోయినాయి. ముఖ్యమంత్రి కేసీఆర్ ఉచిత కరెంట్ ఇస్తూ రైతులకు అండగా నిలుస్తున్నా. బీఆర్ఎస్ ప్రభుత్వంలో రైతులంతా సల్లగా ఉన్నారు. కాంగ్రెస్ లో ఎలక్షన్లు చేస్తే మాయ మాటలకు రైతులు మోసపోవద్దు. రైతుల కన్నీళ్లు తుడిచి 24 గంటల ఉచిత విద్యుత్ ఇస్తున్న బీఆర్ఎస్ ప్రభుత్వానికి, ముఖ్యమంత్రి కేసీఆర్ కు అండగా ఉండి ఓటుతో ఆశీర్వాదింపి రైతు ప్రభుత్వాన్ని ఎన్నుకోవాలి.

- కందారాపు సురేశ్, రైతు, గోకారం, వలిగొండ మండలం

- జిన్నె సతీశ్ రెడ్డి, రావులపేట,